

॥ श्रीराम प्रसन्न ॥

दि. १८-०७-२०११

श्री. रा.रा.योगेश कुळकर्णी यांस स.न.वि.वि.

तुमचा स्वाध्याय येऊन जवळ जवळ आठवडा होऊन गेला. ईतर समीक्षणे पण होती म्हणून उशीर झाला तरी क्षमस्व. आता स्वाध्यायाकडे वळतो.

स्वाध्याय ७ वा. यत्र निरुपण समास, द.१२ स ९ वर आधारित.

प्र. १) सर्व ओव्या बरोबर.

येथे एक गोष्ट लक्षांत येते ती म्हणजे आपण आपली बुद्धी खरोखरच आपण नीट वापरतो आहोत का? हे तपासता येते. परमार्थ साधन नंतर करू असे जे कधी कधी वाटते ते योग्य नाही ही जाणीव जागी होते. योजना केली तर प्रपंच व परमार्थ दोन्हीही करणे शक्य कसे ते पहाता येते. ह्या तीन ओव्या आपल्याला हेच सांगतात.

प्र. २) उत्तर चांगले आले आहे.

ह्या जीवन पद्धती मध्ये आपण विवेकाचा भाग जो मागील समासांमध्ये आपण पाहीला होता त्याबद्दल एक दोन वाक्ये घातली तर उत्तर परीपूर्ण होईल.

१) योजना करूनच रोजची कामे करावीत व रोज ह्याचा आधावा जरूर घ्यावा.

२) जे वाचले त्यावर विचार मनन करावे म्हणजे त्यामागचा खरा अर्थ कळतो व जीवन सफल करण्याच्या युक्त्या कळतात.

प्र. ३) गाळलेल्या जागा बरोबर भरल्या आहेत. पण ओवी क्र., लिहायचा राहून गेला आहे.

सावधानता प्रपंचात तसेच परमार्थात पण महत्वाची. आपले प्रयत्न योग्य होत आहेत की नाही ह्याबद्दल सगळ्यांत जास्त सावधान रहायला लागते//रहायला हवे..

प्र. ४ थोडक्यांत पण अगदी योग्य उत्तर आलेले आहे.

प्र. ५ बोलणे तसे वागणे हे समर्थांच्या महंताचे वैशिष्ट्य आहे. (ओवी १२-९-१५) मला वाटते की तुमच्या उत्तरांतील " परीपूर्णता " हा शब्द त्यासाठीच तुम्ही लिहिला आहे. तसे ह्याप्रश्नाचे उत्तर लिहिणे कठीणच आहे. कारण जवळजवळ संपूर्ण समासच उत्तर म्हणून लिहावा लागला असता.

त्यादृष्टीने तुमचा लक्षणांचा choice योग्य आहे असेच म्हणता येते.

अभ्यास चांगला आहे. उत्तरे अभ्यासपूर्ण आहेत. वाचून आनंद वाटला.

घरच्या सर्वाना मानाप्रमाणे स.न.अथवा अ.आ.

आपला  
रवीन्द्र फडके.